

ప్రజల సంపదను కార్పొరేట్లకు కట్టబెడుతున్న మోడీ



-ఎల్ఐసీ నిధుల మళ్లింపుపై విచారణ జరిపించాలి
-సిపిఐ జిల్లా కార్యదర్శి దండి సురేష్

ప్రజాపక్షం/ఖమ్మం : ప్రజల సంపదను మోడీ సర్కార్ కార్పొరేట్లకు కట్టబెడుతుందని సిపిఐ జిల్లా కార్యదర్శి దండి సురేష్ ఆరోపించారు. ఇప్పుడు జీవిత బీమా సంస్థకు సంబంధించిన రూ. 32వేల కోట్లను కేంద్ర ప్రభుత్వ అనుమతితో అదానీ ఖాతాలకు మళ్లించినట్లు వస్తున్న ఆరోపణలపై సమగ్ర విచారణ జరిపించాలని ఆయన డిమాండ్ చేశారు. ఇప్పటికే దేశ సంపదను మొత్తం కార్పొరేట్ల పరం చేసిన మోడీ దేశంలోనే అతిపెద్ద ప్రభుత్వ రంగ సంస్థగా ఉండి కోట్లాది మంది ప్రజల జీవితాలతో ముడిపడిన ఎల్ఐసీని కూడా అదానీకి దారాదత్తం చేసేందుకు మోడీ ప్రయత్నిస్తున్నారని సురేష్ తెలిపారు. దేశ ప్రజల కోసం కాకుండా మోడీ

మిగతా 2లో..



సోమవారం | 27 | అక్టోబర్ | 2025

పేజీలు : 7

ఆ ముగ్గురు ఎవరు.. అందులో అధ్యక్షుడెవరు..?



-డిసిసి అధ్యక్ష ఎంపికలో ఉత్కంఠ
-భట్టి మార్కు ఉంటుందా..?

ప్రజాపక్షం/ ఖమ్మం : కాంగ్రెస్ సంస్థాగత నిర్మాణంలో భాగంగా మండల స్థాయి నుంచి జిల్లా వరకు వివిధ స్థానాల్లో పార్టీకి నూతన బాధ్యులను నియమించనున్నారు. ఇందు కోసం కాంగ్రెస్ పార్టీ పెద్ద కనరత్తే మొదలు పెట్టింది. జాతీయ స్థాయి, రాష్ట్ర స్థాయి పరిశీలకులు పదవులను ఆశిస్తున్న వారి నుంచి దరఖాస్తులు స్వీకరించారు. ముఖ్యంగా జిల్లా కాంగ్రెస్ అధ్యక్ష పదవులకు సంబంధించి ప్రతి జిల్లా నుంచి ముగ్గురి పేర్లను అధిష్టానానికి పంపించారు. దీనిపై కాంగ్రెస్ ఢిల్లీ పెద్దలతో చర్చించేందుకు ముఖ్యమంత్రి, ఉప ముఖ్యమంత్రి, పిసిసి అధ్యక్షుడు, కాంగ్రెస్ వ్యవహారాల ఇంచార్జి సహా ఢిల్లీ వెళ్లి పలువురితో చర్చించారు. ఇప్పుడు ఉమ్మడి ఖమ్మంజిల్లాలోని రెండు జిల్లాల కాంగ్రెస్ జిల్లా అధ్యక్ష పదవులకు తీవ్ర పోటీ ఏర్పడింది. ప్రస్తుతం ఖమ్మం జిల్లా కాంగ్రెస్ అధ్యక్షులుగా పువ్వాళ్ల దుర్గాప్రసాద్, భద్రాద్రి కొత్తగూడెం జిల్లా అధ్యక్షులుగా పొదెం వీరయ్య కొనసాగుతున్నారు. పిసిసి అధ్యక్షుడు ప్రకటన ప్రకారం వీరిద్దరికి మరోసారి అధ్యక్ష పదవిలో కొనసాగే అవకాశం లేదు. పొదెం వీరయ్య ఇప్పటికే కార్పొరేషన్ ఛైర్మన్ గా కొనసాగుతుండగా, పువ్వాళ్ల దుర్గాప్రసాద్ ను సైతం గత కొంత కాలంగా పదవి ఊరిస్తుంది. సుదా ఛైర్మన్ గా నియామకపు ఉత్తర్వులు రానున్నట్లు ప్రచారం జరిగింది. కారణాలు ఏమైనా పువ్వాళ్లకు మాత్రం పదవి దక్కలేదు. డిసిసి పదవి నుంచి తప్పించడానికి ముందే ఏదో ఒక పదవిలో కూర్చుండబట్టే అవకాశం ఉందని ప్రచారం జరుగుతుంది. ఖమ్మం డిసిసి అధ్యక్షులుగా అధిష్టానానికి పంపిన మూడు పేర్లు ఏమి అన్న దానిపై తీవ్ర చర్చ సాగుతుంది. ఇదే సమయంలో గడిచిన 15 సంవత్సరాలుగా ప్రస్తుత ఉప ముఖ్యమంత్రి మల్లు భట్టి విక్రమార్క తనదైన ముద్ర వేశారు. తన అనుచరులను పార్టీ పదవుల్లో నియమించుకోవడంలో సఫలీకృతులయ్యారు. అయితే పరిస్థితి ఇప్పుడు

మిగతా 2లో..

ఎరువు మరింత బరువు..!



-పెరగనున్న కాంప్లెక్స్ ఎరువుల ధరలు
-డిల్లర్లకు సమాచారమిచ్చిన కంపెనీలు
-50 కిలోల బస్తాపై
రూ.25 నుంచి రూ.100 వరకు పెరుగుదల
-యాసంగి సీజన్ నుంచి అమలులోకి..

ప్రజాపక్షం/చింతకాని : వచ్చే యాసంగి సీజన్ లో సాగు చేసే పంటలకు వేసే ఎరువుల ధరలు మరింత భారం కానున్నాయి. తాజాగా కొన్ని కాంప్లెక్స్ ఎరువుల ధరలు సంచికి రూ.50 పెరగగా మరి కొన్నింటికి 50 కిలోల బస్తాపై రూ.25 నుంచి రూ.100 వరకు ధరల పెంపు ఉంటుందని ఎరువుల దుకాణాల డిల్లర్లకు ప్రముఖ కంపెనీలు సమాచారం ఇచ్చాయి. ప్రస్తుతం పాత

నిల్వలు ఉండటంతో గతంలో ఉన్న ధరలకే విక్రయిస్తున్నారు. ముడి సరుకు ధరలు పెరిగిన కారణంగానే యాసంగి సీజన్ లో రైతులు వినియోగించే ఎరువుల ధరలు పెరగబోతున్నాయని కంపెనీలు చెబుతున్నాయి. అయితే పెరగనున్న ఎరువుల ధరల భారం రైతులపైనే పడనుంది.

కాంప్లెక్స్ ఎరువుల ధరలే పెంపు..

ప్రస్తుతం వానాకాలం సీజన్ పూర్తయి రైతులు యాసంగి సీజన్ పంటల సాగుకు సన్నద్ధం అవుతున్నారు. ఈ విధాది వర్షాలు సాధారణం కంటే ఎక్కువగా కురవడంతో చెరువులు జలకళను సంతరించుకున్నాయి. ఫలితంగా భూగర్భ జలాలు వృద్ధిచెందడంతో పంటల సాగు విస్తీర్ణం మరింత పెరుగుతుందని అధికారులు అంచనా వేశారు. వానాకాలం

మిగతా 2లో..

లక్కు దక్కేదెవరికో..?



-నేడు మద్యం షాపులకు లాటరీ
-అదృష్టాన్ని పరీక్షించుకోనున్న వ్యాపారులు

ప్రజాపక్షం/ ఖమ్మం : అదృష్టం పైనే రెండేళ్ల వ్యాపారం ఆధారపడి ఉండడంతో పాటు మూడు లక్షల రూపాయల భవిష్యత్తు ముడిపడి ఉంది. ఎవరికి ఏమి దక్కనుందో నేటి నుంచి తేలిపోనుంది. మద్యం షాపులకు సోమవారం నుంచి లాటరీ నిర్వహించనున్నారు. ఖమ్మం జిల్లాలో 116 షాపులకు గాను 4,127 దరఖాస్తులు రాగా భద్రాద్రి కొత్తగూడెం జిల్లాలో 88 దుకాణాలకు గాను 3,807 దరఖాస్తులు వచ్చాయి. దరఖాస్తులను ఒక్కో దుకాణాల వారిగా విభజించి ప్రభుత్వ నిబంధనల ప్రకారం లాటరీ నిర్వహించనున్నారు. వ్యాపారులు ఎంతో ఉత్సాహంతో తమ అదృష్టాన్ని పరీక్షించుకునేందుకు ఎదురు చూస్తున్నారు. గతంలో దరఖాస్తు ధర రెండు లక్షల ఉండగా ఈ విధాది ప్రభుత్వం దానిని మూడు లక్షల రూపాయలకు పెంపుదల చేసింది. అందువల్లే దరఖాస్తులు తగ్గాయని కొంత మంది అంటుండగా మద్యం వ్యాపారులు ఎక్కువగా సిండికేట్ అయ్యారని అందుకే తక్కువ దరఖాస్తులు వచ్చాయని మరో వాదన వినపడుతుంది. మొత్తంగా రాష్ట్ర ప్రభుత్వానికి భద్రాద్రి కొత్తగూడెం జిల్లా నుంచి గతం కంటే ఆదాయం పెరగగా ఖమ్మం జిల్లా నుంచి మాత్రం తగ్గింది.

ఆ ముగ్గురు ఎవరు.. అందులో అధ్యక్షుడెవరు.. ?

(మొదటిపేజీ తరువాయి)

అలా లేదు భట్టితో పాటు మరో ఇద్దరు మంత్రులు తుమ్మల నాగేశ్వరరావు, పొంగు లేటి శ్రీనివాసరెడ్డి, రాజ్యసభ సభ్యురాలు రేణుకా చౌదరి కూడా తమ అనుచరులను నియమించుకునేందుకు ప్రయత్నం చేయ వచ్చు. పార్టీలో ఐదేండ్లు పనిచేయాలన్న నిబంధన అమలైతే తుమ్మల, పొంగులేటి వెంట కాంగ్రెస్‌లో చేరిన వారికి అవకాశం దక్కకపోవచ్చు. దీనికి తోడు సామాజిక సమీకరణాలు, డిసిసి అధ్యక్ష ఎంపికలో ప్రధాన భూమిక పోషించనున్నాయి. ప్రస్తుత సమాచారం ప్రకారం భట్టి అనుచరులకే అధ్యక్ష పీఠం దక్కే అవకాశం ఉందని అందులో ఇద్దరి పేర్లు ప్రధా నంగా వినపడుతున్నాయి. దీనితో పాటు ఖమ్మం నగర అధ్యక్ష పదవి కూడా కీలకం కానుంది. ప్రస్తుతం మహ్మద్ జావిద్ నగర అధ్యక్షునిగా



ఉన్నారు. కాంగ్రెస్ కష్ట కాలంలోనూ పార్టీకి దన్నుగా ఉన్న దుర్గాప్రసాద్, జావిద్‌లకు కాంగ్రెస్ అధికారంలోకి రాగానే పదవులు దక్కుతాయని ఆశించిన ఇంత వరకు ఆ అవ కాశం రాలేదు. రెండు సామాజిక వర్గాలకు చెందిన ఇద్దరి పేర్లు ప్రముఖంగా వినపడు తున్నాయి. భద్రాద్రి కొత్తగూడెం కాంగ్రెస్ అధ్యక్ష పదవికి సంబంధించి పలుపేర్లు విన వస్తున్నాయి. గిరిజన సంఘాలు, డిసిసి అధ్యక్ష పదవి గిరిజనులకే ఇవ్వాలని డిమాండ్ చేస్తున్నాయి. శాసనసభ్యులు కూడా డిసిసి అధ్యక్ష పదవి కోసం దరఖాస్తు చేశారని, జోడు పదవులు అడ్డుకాదని పిసిసి అధ్యక్షులు మహేష్‌కుమార్ గౌడ్ ప్రకటించిన నేపథ్యంలో భద్రాద్రి కొత్త గూడెం జిల్లా అధ్యక్ష పదవి ఎవరికి దక్కునున్నాయో అన్న దానిపై ఉత్కంఠ నెలకొంది.

ఎరువు మరింత బరువు..!

ధరల పెంపు ఇలా.. (50కిలోల బస్తా రుపాయల్లో..)

కాంప్లెక్స్ ఎరువు	ప్రస్తుతం	పెరిగిన ధర
202013	1350	1400
143514	1850	1900
102626	1800	1825
2020013	1300	1375
24240	1800	1900
16160	1600	1650
28280	1800	1800
డివిపీ	1350	1350

(మొదటిపేజీ తరువాయి)

సీజన్ కంటే ముందుగా పెరిగిన ఎరువుల ధరలకు తోడు తాజాగా మళ్లీ పెరగడంతో రైతుల్లో ఆందోళన వ్యక్తమవుతోంది. యూరియా, డీపీపీ లను మినహాయించి కాంప్లెక్స్ ఎరువుల ధరలను మాత్రమే

పెంచారు. యూనిగ్‌లో యూరియాతో పాటు డిపీపీ, కాంప్లెక్స్ ఎరువుల వినియోగం ఎక్కువగా ఉంటుంది. వినియోగంలో ఎక్కువగా ఉండే కాంప్లెక్స్ ఎరువుల ధరలను ఎరువుల కంపెనీలు పెంచడం.. ధరల పెరుగుదలపై ప్రభుత్వ నియంత్రణ లేకపోవడంతో రైతులకు మరింత భారంగా మారుతున్నాయి.

సేంద్రియ ఎరువుల వినియోగం పెంచాలి :

సోములపల్లి మానస, మండల వ్యవసాయాధికారిణి

రైతులు రసాయన ఎరువుల వాడకం తగ్గించి , సేంద్రియ ఎరువుల వినియోగం పెంచాలి. సేంద్రియ ఎరువులు వినియోగిస్తే పంటల దిగుబడి పెరగడంతో పాటు పెట్టుబడులు తగ్గుతాయి. యూరియా, డీపీపీకి బదులు నానో ఎరువు వాడితే ఖర్చు తక్కువ.. లాభం ఎక్కువగా ఉంటుంది.



దర్జాగా ఎన్ఎస్పీ కాల్య కబ్జా..!



ప్రజాపక్షం/ఖమ్మంరూరల్ : ఎదులాపురం మున్సిపాలిటీ పరిధిలోని ఆటోనగర్ మద్దలపల్లి డొంకరోడ్డు వక్కన గల ఎన్ఎస్పీ (నాగార్జున సాగర్ ప్రాజెక్టు) కాల్య కబ్జాకు గురైంది. ఓ వ్యక్తి తన వ్యాపార సముదాయానికి దారి కోసం ఈ నిర్మాణానికి పాల్పడ్డాడు. ఇందుకు గాను కాల్య మధ్యలో ఓ బుంగను ఏర్పాటు చేసి దానిపై నుంచి దారి నిర్మించుకున్నాడు. ఈ నేపథ్యంలో దిగువ పంటలకు సాగునీరందకు రైతులు ఆందోళన వ్యక్తం చేస్తున్నారు. అంతేకాకుండా నీటి ప్రవాహానికి అడ్డంకి ఏర్పడటంతో అక్కడి ఆటోనగర్ కాలనీపై నీరు పోటిత్తుతుంది.



- బుంగ ఏర్పాటు చేసిదారి వేసుకున్న ఓ వ్యాపారి
- పంట పొలాలకు నీరందక ఆందోళనలో రైతులు

ఈ సమస్యతో కాలనీవాసులు తీవ్ర ఇబ్బందులు ఎదుర్కొంటున్నారు. అక్కడి ఖాళీ ఫ్లాట్లలోకి నీరు చేరి దోమల వ్యాప్తికి కారణమవుతుంది. ఇరిగేషన్ నిబంధనల ప్రకారం ఇది చట్టవిరుద్ధమైనప్పటికీ సదరు వ్యాపారి చేసిన తీరుపై ప్రజలు మండిపడుతున్నారు. ఇప్పటికైనా అధికారులు తక్షణమే స్పందించి ఏర్పాటు చేసిన దారిని తొలగించి కాల్యను పరిరక్షించాలని కోరుతున్నారు.

శతాబ్ది ఉత్సవాలకు భారీగా తరలిరండి

ప్రజాపక్షం/ఇల్లందు: సిపిఐ 100 సంవత్సరాల ముగింపు ఉత్సవాలకు నియోజకవర్గంలో భారీగా తరలిరావాలని సిపిఐ జిల్లా కార్యవర్గ సభ్యులు దేవరకొండ శంకర్ అన్నారు. ఆదివారం ఇల్లందు మండలం లోని 21 ఏరియాలో గడప గడపకు సిపిఐ కార్యక్రమంలో ప్రచారాన్ని విస్తృతం చేసి, విరాళాల సేకరణ కార్యక్రమాన్ని ప్రారంభించారు. ఈ సందర్భంగా ఆయన మాట్లాడుతూ 100 సంవత్సరాల చరిత్ర కలి గిన సిపిఐ పార్టీ పేద గిరిజన బడుగు బలహీన వర్గాల ప్రజల కోసం, ప్రజా సమన్వయ కోసం అనేక పోరాటాలు నిర్వహించిందని గుర్తు చేశారు. డిసెంబర్ 26న ఖమ్మంలో జరిగే సిపిఐ శతాబ్ది ఉత్సవాల బహి రంగ సభకు మండలం నుండి భారీ సంఖ్యలో ప్రజలు కార్యకర్తలు తరలి రావాలని పిలుపునిచ్చారు. ఈకార్యక్రమంలో జిల్లా కార్యవర్గ సభ్యులు బంధం నాగయ్య, మండల పట్టణ కార్యదర్శులు బొప్పిశెట్టి



సత్యనారాయణ, బాస శ్రీనివాస్, గుడిపల్లి భాస్కర్, మంచాల వెంకటే శ్వర్ణ, గుగులోత్ కృష్ణ, వడ్డ శ్రీను, బసిపాక రవి, రాందాస్, తాండ్ర లక్ష్మీనారాయణ, అలెం రాఘవేంద్రరావు, తదితరులు పాల్గొన్నారు.

ప్రజల సంపదను కార్పొరేట్లకు కట్టబెడుతున్న మోడీ

(మొదటిపేజీ తరువాయి)

కేవలం అంబానీ, అదానీల కోసమే పాలన చేస్తున్నారన్నారు. దేశంలో ఆర్థిక పరిస్థితులు నానాటికి దిగజారుతున్నాయని దారిద్ర్య రేఖకు దిగువన జీవిస్తున్న వారి సంఖ్య పెరుగుతుందని ఇటువంటి పరిస్థితుల్లో కనీస చర్యలు తీసుకోవడంలో మోడీ ప్రభుత్వం విఫలమైందన్నారు. వెంటనే ఎల్ఐసీ నిధుల తరలింపుపై సమగ్ర విచారణ జరిపించాలని అంబానీ, అదానీ ఆస్తులకు సంబంధించి నిధుల మళ్లింపుపై కేసులు నమోదు చేయాలన్నారు. సిపిఐ ఆధ్వర్యంలో ఎల్ఐసీ నిధుల మళ్లింపుపై ఆందోళన చేపట్టనున్నట్లు ఆయన తెలిపారు.

పంచాయతీ కార్మికుల సమస్యలను పరిష్కరించాలి

-జిల్లా ప్రధాన కార్యదర్శి పిట్టల మల్లయ్య



ప్రజాపక్షం/ రఘునాథపాలెం : గ్రామ పంచాయతీలో పనిచేస్తున్న కార్మికుల సమస్యలను వెంటనే పరిష్కరించాలని గ్రామ పంచాయతీ వర్కర్స్ యూనియన్ జిల్లా ప్రధాన కార్యదర్శి పిట్టల మల్లయ్య ప్రభుత్వాన్ని డిమాండ్ చేశారు. ఆదివారం మండల కేంద్రమైన రఘునాథ పాలెం గ్రామంలో గ్రామ పంచాయతీ వర్కర్స్ యూనియన్ రఘునాథపాలెం మండల జనరల్ బాడీ సమావేశం బానోత్ మంగీలాల్, కాలిహొగు లింగయ్య అధ్యక్షతన జరిగింది. ఈ సమావేశా నికి ముఖ్య అతిథిగా హాజరైన జిల్లా ప్రధాన కార్యదర్శి పిట్టల మల్లయ్య మాట్లాడుతూ గ్రామ పంచాయతీలో పని చేస్తున్న సిబ్బందికి పని భారం ఎక్కువైందన్నారు. గ్రామ పంచాయతీలో కొంత మంది సిబ్బంది తమ సొంత ఇబ్బందుల వల్ల విధులు మానేశారని కానీ అధికారులు వారి స్థానంలో కొత్త వారిని నియమించకుండా ఉన్న వారితోనే పని చేయిస్తున్నారని దీనితో పని భారం ఎక్కువైందన్నారు. పని చేయకపోతే ఉద్యోగం నుండి తొలగిస్తామని అధికారులు హెచ్చరి స్తున్నారని ఆరోపించారు. విధులు నిర్వహిస్తూ చనిపోయిన వారి స్థానంలో వారి కుటుంబ సభ్యుల్లో ఒకరిని నియమించాలని అధికారులకు విన్నవించినా పట్టించుకోవడం లేదన్నారు. ఇట్టి సమస్యను ఉన్నతాధికారుల దృష్టికి తీసుకెళ్లి పరిష్కరించేందుకు కృషి చేస్తామన్నారు. సిబ్బందికి గ్రీన్చానెల్ ద్వారా ప్రతి నెల ఒకటిన జీతాలు చెల్లించాలన్నారు. కొంత మంది పంచాయతీ కార్య దర్శులు జీతాలు వ్రాయకుండా ఇబ్బందులు పెడుతున్నట్లు మా దృష్టికి వచ్చిందన్నారు. అట్టి కార్యదర్శులపై అధికారులకు ఫిర్యాదు చేయనున్నట్లు తెలిపారు.ఈ కార్యక్రమంలో జిల్లా నాయ కులు గుగులోత్ రాందాస్, మండల అధ్యక్ష, కార్యదర్శులు బానోత్ మంగీలాల్, మేకలచెరువు రాజగోపాల్, నాయకులు గోదాల నారాయణ, బొంత రేణుక, తోట మధు, ఎ. రాము, ఉపేందర్, వీరయ్య, నెహ్రూ, సైదులు, లాలు, ధర్మేంద్ర, శ్రీను, రంజాన్ తదితరులు పాల్గొన్నారు.

మతతత్వ బీజాలు నాటే

నూతన విద్యా విధానాన్ని నిలుపుదల చేయాలి

ప్రజాపక్షం/ ఖమ్మం అర్బన్ : కేంద్రంలో నరేంద్ర మోడీ ప్రభుత్వం నూతనంగా పిఎంఐ సూల్స్ ఏర్పాటు చేయడం ద్వారా నూతన విద్యా విధానం పేరుతో పసిపిల్లల మెదళ్లలో మత తత్వ బీజాలు నాటే ప్రయత్నం చేస్తుందని వెంటనే నూతన జాతీయ విద్యా విధానాన్ని రద్దు చేయాలని విఐఎన్ఎఫ్ జాతీయ కార్యవర్గ సభ్యులు ఇటీకాల రామకృష్ణ కేంద్ర ప్రభుత్వాన్ని డిమాండ్ చేశారు. ఆదివారం ఖమ్మం నగరంలోని బైపాస్ రోడ్డులో గల గిరిప్రసాద్ భవన్‌లో విఐ ఎన్ఎఫ్ నగర ముఖ్య కార్యకర్తల సమావేశం జరిగింది. ఈ సందర్భంగా ఆయన పాల్గొని మాట్లా డుతూ దేశ వ్యాప్తంగా 2022 23 నుండి 2026 2027 వరకు ఐదేండ్ల కాలంలో దేశ వ్యాప్తంగా పిఎంఐ సుమారుగా 14,500 పాఠశాలలను నెలకొల్పాలని, ప్రాథమిక విద్య నూతన విద్యా విధానం ద్వారా మతతత్వ బోధనలు చేయాలని తలపెట్టిందని ఇది అభివృద్ధి నిరోధక విధానమన్నారు. తెలంగాణ రాష్ట్రంలో ప్రతి మండలానికి పిఎంఐ పాఠశాల ఏర్పాటు చేయడా నికి పూనుకుంటుందన్నారు. తెలంగాణ రాష్ట్ర ప్రభుత్వం కూడా దీనిపై పునరాలోచన చేయాల న్నారు. దేశ వ్యాప్తంగా విద్యావేత్తలు, ప్రగతిశీల మేధావులు కేంద్ర ప్రభుత్వం తీసుకువచ్చిన నూతన విద్యా విధానం సరైంది కాదని చాలా కాలంగా నిరసనలు చేస్తున్నారు. నూతన విద్యా విధానం ప్రణాళికను రద్దు చేయాలని మొదటి నుండి విఐఎన్ఎఫ్ పోరాటాలు నిర్వహి స్తుందన్నారు. కేంద్ర ప్రభుత్వం తక్షణమే నూతన జాతీయ విద్యా విధానాన్ని రద్దు చేయకపోతే దేశ వ్యాప్తంగా ఉద్యమాలు నిర్వహిస్తామని రామకృష్ణ హెచ్చరించారు. ఈ కార్యక్రమంలో జిల్లా సహాయ కార్యదర్శులు శివ, వంశీ, జిల్లా నాయకులు గోపి, పవన్, నరేందర్, సందీప్, వెంకట్, రమేష్ తదితరులు పాల్గొన్నారు.

లకారం ట్యాంక్ బండ్‌ను సందర్శించిన మేయర్

ప్రజాపక్షం/ ఖమ్మం అర్బన్ : లకారం ట్యాంక్ బండ్‌ను ఖమ్మం కార్పొరేషన్ మేయర్ పుసుకొల్లు నీరజ సందర్శించారు. ఆదివారం ఉదయం లకారం ట్యాంక్‌బండ్‌ను మేయర్ పుసుకొల్లు నీరజ సందర్శించారు. అక్కడి వాకర్స్‌తో మేయర్ ముచ్చటించి వారి సమస్యలను అడిగి తెలుసుకున్నారు. వాకింగ్ ట్రాక్ దెబ్బతినదం, లైటింగ్ సరిగ్గా లేకపోవడం, డ్రైనేజీ వంటి సమస్యలను మేయర్ దృష్టికి తీసుకు వచ్చారు. ఈ సందర్భంగా ఆమె మాట్లాడుతూ లకారం ట్యాంక్‌బండ్‌కు ప్రతి రోజు వందలాది మంది వాకర్స్, జాకింగ్ ఫ్రియులు వస్తున్నారని వారికి అవసరమైన అన్ని సౌకర్యాలు కల్పిస్తామన్నారు. దెబ్బతిన్న వాకింగ్ ట్రాక్ పునరుద్ధరణకు ప్రత్యేక నిధులు కేటాయించాలన్నారు. లైటింగ్ సదుపాయంతో పాటు పబ్లిక్ టాయిలెట్ సదుపాయాలు కల్పించాలన్నారు.



పారిశుధ్య పనులపై తక్షణమే చర్యలు తీసుకోవాలన్నారు. ఈ కార్యక్రమంలో హార్దికల్పర్ ఆఫీసర్ రాధిక తదితరులు పాల్గొన్నారు.

పత్తి రైతులను ప్రభుత్వం ఆదుకోవాలి



ప్రజాపక్షం/ రఘునాథపాలెం : అధిక వర్షాలతో నష్టపోయిన పత్తి రైతులను ప్రభుత్వం ఆదుకోవాలని సిపిఐ జిల్లా నాయకులు చింతల రమేష్ డిమాండ్ చేశారు. కాటన్ కార్పొరేషన్ ఆఫ్ ఇండియా (సిసిఐ) నిబంధనలు సడలించి పత్తి కొనుగోళ్లు వెంటనే ప్రారంభించాలన్నారు. మండల పరిధిలోని చిమ్మపూడి గ్రామంలో సిపిఐ బృందం అధిక వర్షాలతో దెబ్బతిన్న పత్తి పంటను పరిశీలించారు. ఈ సందర్భంగా రమేష్ మాట్లాడుతూ సిసిఐ పత్తి కొనుగోలులో తీసుకు వచ్చిన మార్పుల మూలంగా జిన్సింగ్ మిల్లుల యజమానులు కూడా సిసిఐ సెంటర్లకు అవకాశం ఇవ్వటం లేదని రైతులు ఇబ్బందులు ఎదుర్కొనే అవకాశం ఉందన్నారు. తేమ శాతం ఎనిమిది ఉంటేనే కేంద్ర ప్రభుత్వం ప్రకటించిన రూ.8,110 మద్దతు ధర రైతులకు చెల్లిస్తామనే నిబంధనలు సడలించాలన్నారు.

స్థానిక సంస్థల ఎన్నికలకు సిద్ధంగా ఉండాలి



ప్రజాపక్షం/వైరా: వైరా మున్సిపాలిటీ బిఆర్ఎస్ పార్టీ ముఖ్య కార్యకర్తల సమావేశం వైరా పట్టణ బిఆర్ఎస్ పార్టీ అధ్యక్షులు మద్దల రవి అధ్యక్షతన స్థానిక శ్రీనికేతన్ స్కూల్ ఆవరణలో జరిగింది. ఈ సమావేశంలో మున్సిపాలిటీ పరిధిలోని 20వ వార్డుల ముఖ్య కార్యకర్తలు పాల్గొన్నారు. ఈ సందర్భంగా బిఆర్ఎస్ జిల్లా నాయకులు కట్టా కృష్ణారెడ్డి మాట్లాడుతూ రాజీయే స్థానిక ఎన్నికల్లో బిఆర్ఎస్ పార్టీ పార్టీ కార్యకర్తలు , నాయకులు పార్టీ గెలుపే ధ్యేయంగా పనిచేయాలని అన్నారు. ముఖ్యంగా సమస్యలపై పరిష్కరించేంత వరకు పోరాటాలు నిర్వహించాలని కార్యకర్తలకు పిలుపునిచ్చారు. బిఆర్ఎస్ పార్టీ ఒక పెద్ద సమద్రం లాంటిదని ఎప్పటికీ పార్టీ అంతరించిపోయిందని ఎవరో కలలు కంటూ పార్టీ పట్ల మాట్లాడే మాటలు వారి నైతిక విలువకలకే

-ఎకరాకు రూ. 30వేలు పరిహారం ఇవ్వాలి
-సిపిఐ జిల్లా నాయకులు చింతల రమేష్ డిమాండ్

చాలన్నారు. ఎనిమిది నుంచి 12 శాతం ఉండాలనే నిబంధనను 12 నుంచి 15 శాతంకు మార్చాలని ఆయన డిమాండ్ చేశారు. కిసాన్ కపాన్ యావ్‌లో సమాధు చేసుకున్న రైతుల నుంచి పత్తి కొనుగోలు చేయాలనే నిబంధన, స్పాట్‌ఫోన్లు వినియోగించలేని రైతుల దగ్గర పత్తి కొనుగోలు నిరాకరించడమే అవుతుందన్నారు. అధిక వర్షాలతో ఈ ఏడాది పత్తి రైతులు తీవ్రంగా నష్టపోయారన్నారు. ఎకరాకు రెండు నుంచి మూడు క్వింటాళ్లకు పత్తి దిగుబడి లేదన్నారు. పండిన కొద్ది పాటి పత్తిని కూడా దళారులు ఆరువేల లోపే కొనుగోలు చేస్తున్నారని దీనితో రైతులు తీవ్రంగా నష్టపోతున్నారన్నారు. వెంటనే కేంద్ర, రాష్ట్ర ప్రభుత్వాలు నష్టపోయిన పత్తి రైతులకు ఎకరాకు రూ. 30వేలు నష్టపరిహారం అందించాలని డిమాండ్ చేశారు. ఈ కార్యక్రమంలో సిపిఐ మండల సహాయ కార్యదర్శి జూల వెంకటేశ్వర్లు, సీనియర్ నాయకులు ప్రొద్దుటూరు వెంకటరెడ్డి, గ్రామశాఖ కార్యదర్శి గాడిచర్ల సత్యనారాయణ, గ్రామ నాయకులు రాచర్ల లక్ష్మినారాయణ, కాళంగి చిన్న పిచ్చయ్య, అల్లు పెద్దరెడ్డి, గాడిచర్ల నాగేశ్వరరావు, ఉప్పయ్య, పాపురాల వెంకటేష్, తోట రఘువతిరావు, పరిమిశెట్టి కృష్ణయ్య, పాపురాల రాముడు, మల్లెపాటి రమేష్ తదితరులు పాల్గొన్నారు.

-గ్రామస్థాయి నుంచి పార్టీని బలోపేతం చేయాలి
-కట్టా కృష్ణారెడ్డి

పదిలేస్తున్నామని వైరా మున్సిపాలిటీలో బిఆర్ఎస్ పార్టీ బలంగానే ఉందని, ప్రతి కార్యకర్త పార్టీ అభివృద్ధి ధ్యేయంగా పనిచేయాలని అన్నారు. మనందరి ఎజెండా బిఆర్ఎస్ పార్టీ గెలుపు ధ్యేయంగా మన నాయకుడు కెసిఆర్ నాయకత్వంలో మళ్ళీ రాష్ట్రంలో బిఆర్ఎస్ పార్టీ అధికారంలో కావడం సాధ్యమని అన్నారు. త్వరలో జరగనున్న జూబ్లీహిల్స్ ఉప ఎన్నికల్లో బిఆర్ఎస్ పార్టీ అభ్యర్థిని మాగంటి సునీత విజయాన్ని ఎవరు ఆపలేరని అన్నారు. అనంతరం పార్టీ వ్యవహారాలపై ఆందరూ కలిసి చర్చించుకున్నారు. భవిష్యత్తు కార్యచరణ ఏ విధంగా ఉండాలి, సమస్యలపై ఉద్యమం ఏ విధంగా చేయాలనే దానిపై సమాలోచన చేశారు. ఈ కార్యక్రమంలో బిఆర్ఎస్ పార్టీ మండల అధ్యక్షులు బాణాల వెంకటేశ్వరరావు, జిల్లా వర్తక సంఘం అధ్యక్షులు మాజీ కొన్ని లర్ సీనియర్ నాయకులు వనమా విశ్వేశ్వరరావు, మాజీ కౌన్సిలర్ దారెల్లి పవిత్రకుమారి, మాడినేని దుర్గాప్రసాద్, దొంతెపోయిన వెంకటేశ్వర్లు, నూకల వాసు, తన్నీరు నాగేశ్వరరావు, మోటపోతుల సురేష్, అప్పం సురేష్, ఆదూరి ప్రేమ్‌కుమార్, మిట్టపల్లి సత్యంబాబు, బత్తుల లింగారావు, కారుకొండ బోస్ తదితరులు పాల్గొన్నారు.

సంక్షేమ హాస్టల్ సమస్యలను పరిష్కరించాలి

ప్రజాపక్షం/కారేపల్లి: సంక్షేమ హాస్టల్ సమస్యలను పరిష్కరించాలని పిడిఎస్ యూ కారేపల్లి మండల కార్యదర్శి సంజయ్ అన్నారు. ఆదివారం కారేపల్లి మండల కేంద్రంలోని పిడిఎస్‌యూ మండల కమిటీ ఆధ్వర్యంలో మోడల్ స్కూల్ హాస్టల్‌లో పిడిఎస్‌యూ బృందం సందర్శించారు. ఈసందర్భంగా ఆయన మాట్లాడుతూ తెలంగాణ రాష్ట్రంలో అధికారంలోకి వచ్చిన కాంగ్రెస్ ప్రభుత్వం 20 నెలలు కావస్తున్న సంక్షేమ హాస్టల్‌లో సరిగా పనతులు లేక సొంత బిల్డింగులు లేక విద్యార్థులు ఇబ్బందులకు గురవుతున్నారని, వారికి డేట్ బిల్లులు పడక విద్యార్థులు ఇబ్బందులు గురవుతున్నారని, కానీ కాంగ్రెస్ ప్రభుత్వం ఏమి పట్టించుకోకుండా నిర్లక్ష్యంగా



వ్యవహరిస్తుందన్నారు. పెండింగ్‌లో ఉన్న స్కాలర్షిపులు, ఫీజు రీయింబర్స్మెంట్ విడుదల చేయకుండా ఉన్న పరిస్థితి తెలంగాణ రాష్ట్రంలో ఉందని, పెండింగ్‌లో ఉన్న ఉద్యోగిస్తులను భర్తీ చేయాలన్నారు. ఇప్పటికేఆన రాష్ట్ర ప్రభుత్వం విద్యాసంస్థలలో మౌలిక పనతులు కల్పించి సమస్యలను పరిష్కరించాలన్నారు. తక్షణమే విద్యారంగ సమస్యలు పరిష్కరించాలని వారు ప్రభుత్వాన్ని డిమాండ్ చేశారు. లేనిపక్షంలో కాంగ్రెస్ ప్రభుత్వంపై పిడిఎస్‌యూ ఉద్యమాలు కొనసాగిస్తుందని రాష్ట్ర ప్రభుత్వాన్ని హెచ్చరించారు. ఈకార్యక్రమంలో పిడిఎస్‌యూ నాయకులు లోకేష్, జీవన్, సాయి, తదితరులు పాల్గొన్నారు.

రక్తదాన శిబిరాన్ని విజయవంతం చేయండి

ప్రజాపక్షం/నేలకొండపల్లి : పోలీసు అమరవీరుల వారోత్సవాల సందర్భంగా ఈ నెల 31 న నిర్వహించనున్న రక్తదాన శిబిరం ను విజయవంతం చేయాలని నేలకొండపల్లి పోలీస్ హెడ్ కానిస్టేబుల్ యండి.ఖాసీం కోరారు. మండలం లోని కోరట్లగూడెం లో ఆదివారం గ్రామస్థులతో ప్రత్యేక సమావేశం ను నిర్వహించారు.ఈ సందర్భంగా ఆయన మాట్లాడారు...అమరువీరులైన పోలీసులను స్మరించుకుంటూ చేపడుతున్న సామాజిక సేవా కార్యక్రమంలో ప్రతీ ఒక్కరూ పాల్గొనాలని సూచించారు. తలసేమియూ వ్యాధిగ్రస్తులతో పాటు వివిధ వ్యాధులతో భాదపడే వారికి రక్తం చాలా అవసరం అన్నారు. రక్తదానం చేసి ప్రాణాలను కాపాడాలని సూచించారు. యువత చెడు అలవాట్ల కు దూరంగా ఉండాలని సూచించారు. ఇలాంటి సామాజిక సేవా కార్యక్రమాల్లో పాల్గొని ఆదర్శంగా నిలవాలని సూచించారు. రక్తదాన శిబిరం పాల్గొని సామాజిక బాధ్యత ను నెరవేర్చాలని సూచించారు. ప్రతీ గ్రామం నుంచి పెద్ద సంఖ్యలో తరలిరావాలని సూచించారు. ఈ కార్యక్రమంలో గ్రామ పెద్దలు బచ్చలకూరి నాగరాజు, పాషా, సైదా తదితరులు పాల్గొన్నారు.



గాయత్రీ కళాశాల విద్యార్థుల శ్రమదానం

ప్రజాపక్షం/చింతకాని : శీతాకాల ఎన్ఎస్ఐఎస్ శిబిరంలో భాగంగా ఖమ్మం గాయత్రీ కళాశాల విద్యార్థులు రాఘవాపురం గ్రామంలో రెండో రోజు ఆదివారం శ్రమదానం కార్యక్రమం నిర్వహించారు. చెరువు కట్టపై ఉన్న చెత్తను తొలగించడంతో పాటు వీధుల్లో ఉన్న పిచ్చి మొక్కలను తొలగించారు. గ్రామంలోని వీధులను శుభ్రంచేశారు. విద్యార్థులు గ్రామస్థులకు పలు అంశాలపై అవగాహన కల్పించారు. ఈ కార్యక్రమంలో గ్రామ మాజీ సర్పంచ్ కొండపర్తి గోవిందరావు, కళాశాల ప్రిన్సిపాల్‌నుసీల్, ఎన్ఎస్ఐఎస్ పోగ్రాం ఆఫీసర్ జయప్రద,అధ్యాపకులు, విద్యార్థులు, గ్రామపెద్దలు పాల్గొన్నారు.



ఉపాధిహామీ చట్టం రక్షణ కోసం పోరాటాలే మార్గం

ప్రజాపక్షం/చింతకాని : జాతీయ గ్రామీణ ఉపాధిహామీ చట్టం పరిరక్షణ కోసం పోరాటాలే మార్గమని వ్యక్తాన ఖమ్మం జిల్లా ప్రధాన కార్యదర్శి పొన్నం వెంకటేశ్వరరావు అన్నారు. ఆదివారం మండలపరిధిలోని నాగులవంచ గ్రామంలో వ్యవసాయ కార్మిక సంఘం మధిర డివిజన్ మహాసభ వత్సవాయి జానకిరాములు, బంధం రాజ్యం అధ్యక్షతన జరిగింది. ఈ సభలో పొన్నం మాట్లాడుతూ యూపీఏ వన్ ప్రభుత్వంలో తీసుకువచ్చిన జాతీయ గ్రామీణ ఉపాధిహామీ పథకాన్ని బీజేపీ ప్రభుత్వం నిర్దిర్యం చేస్తుందన్నారు.బీజేపీ అనుసరిస్తున్న కూలీల వ్యతిరేక విధనాలకు వ్యతిరేకంగా పోరాటాలకు సిద్ధం కావాలన్నారు.అనంతరం మధిర డివిజన్ నూతన అధ్యక్ష కార్యదర్శులుగా బంధం శ్రీనివాసరావు, పాపి నేని రామసర్వయ్య, ఉపాధ్యక్షులుగా వత్సవాయి జానకిరాములు, బంధం రాజ్యం తో పాటు మరో 26 మందితో నూతన కమిటీని ఎన్నుకున్నారు. సమావేశంలో వ్యక్తాన జిల్లా అధ్యక్షులు మెరుగు సత్యనారయణ, ఉపాధ్యక్షులు ఎల్ల శ్రీనివాసరావు, రైతుసంఘం జిల్లా నాయకులు మడిపల్లి గోపాలరావు, సీపీఎం చింతకాని మండల కార్యదర్శి రాచబంటి రాము పాల్గొన్నారు.



ఆత్మ కమిటీ డైరెక్టర్‌గా జాలాది రామక్రిష్ణ

ప్రజాపక్షం/వైరా: వైరా మున్సిపాలిటీ పరిధిలోని ఐదో వార్డుకి చెందిన జాలాది రామక్రిష్ణను ఆత్మ కమిటీ డైరెక్టర్‌గా నియమించారు. రాజకీయంలో యువకుడైన రామక్ష్ణ పార్టీ కార్యక్రమంలో చురుకుగా పాల్గొంటూ పొంగులేటి వర్గంలో ప్రధాన అనుచరుడిగా ఉంటూ సమ్మిన సిద్ధాంతంతో పార్టీ కోసం పనిచేసిన జాలాది రామక్రిష్ణను ఆత్మ కమిటీ డైరెక్టర్‌గా ఎంపిక చేయడం పట్ల పలువురు కాంగ్రెస్ నాయకులు రామక్రిష్ణకు శుభాకాంక్షలు తెలిపారు. ఈ సందర్భంగా జాలాది రామక్రిష్ణ మాట్లాడుతూ నా మీద నమ్మకం ఉంచి పదవి ఇచ్చిన ఎమ్మెల్యే రాండాన్‌నాయక్ ప్రత్యేక కృతజ్ఞతలు తెలపడంతో పాటు పదవి వచ్చేందుకు కృషి చేసిన మంత్రి పొంగులేటి శ్రీనివాసరెడ్డికి తెలంగాణ రాష్ట్ర మార్క్సిఫెడ్ మాజీ వెస్ చైర్మన్ బొర్రా రాజశేఖర్, వైరా మున్సిపాలిటీ మాజీ చైర్మన్ సూతకాని జైపాల్‌కు ఆయన ప్రత్యేక కృతజ్ఞతలు తెలిపారు.



వెరా సిఐగా బాధ్యతలు చేపట్టిన వెంకటప్రసాద్

ప్రజాపక్షం/వైరా: నూతన సర్కిల్ ఇన్‌స్పెక్టర్‌గా ఎల్లావుల వెంకటప్రసాద్ ఆదివారం బాధ్యతలు చేపట్టారు. 2009 బ్యాచ్‌కు చెందిన వెంకటప్రసాద్ నవో ఇన్‌స్పెక్టర్‌గా వరంగల్ జిల్లాలో బాధ్యతలు నిర్వహించారు. అనంతరం సిఐగా పదోన్నతి పొందిన తర్వాత ఇంటిలిజెన్స్‌లో సుమారు నాలుగు సంవత్సరాల పైన ఇంటిలిజెన్స్‌లో బాధ్యతలు నిర్వహించిన వెంకటప్రసాద్ బదిలీపై వైరా సిఐగా వచ్చారు. ఈ సందర్భంగా పలువురు పోలీస్ సిబ్బంది ఆయనకు స్వాగతం పలికారు. అనంతరం వెంకటప్రసాద్ మాట్లాడుతూ ప్రజా సమస్యల పట్ల నేరుగా నన్ను కలవచ్చు అని, శాంతిభద్రతల పరిరక్షణకు ప్రతిఒక్కరూ కృషి చేయాలని తెలిపారు.



జాబ్ మేళా గ్రాండ్ సక్సెస్



ప్రజాపక్షం/సత్తుపల్లి: సత్తుపల్లి శాసన సభ్యుల డా.మట్టా దంపతుల కృషితో, సింగరేణి, టాస్క్ వారి సౌజన్యంతో సత్తుపల్లి పట్టణంలో ఆదివారం జరిగిన మేళా జాబ్ మేళా గ్రాండ్ సక్సెస్ అయింది. సుమారు

14,300 మంది నిరుద్యోగులు ఈ జాబ్ మేళాకు హాజరుకాగా, 72 కంపెనీలు పాల్గొని, 4611 మంది నిరుద్యోగులను ఉద్యోగులుగా నియమించుకున్నారు. సత్తుపల్లి ఎమ్మెల్యే డా.మట్టా రాగమయి, రాష్ట్ర కాంగ్రెస్ నాయకుడు డా.మట్టా దయానంద్ విజయ్ కుమార్ ల ఆధ్వర్యంలో జరిగిన కార్యక్రమానికి ఎంపీ రామ సహాయం రఘురాం రెడ్డి ముఖ్య అతిథిగా హాజరయ్యారు. ఈ సందర్భంగా ఎంపీ రామసహాయం మాట్లాడుతూ రాష్ట్రంలో కాంగ్రెస్ ప్రభుత్వం ఏర్పడిన తర్వాత నిరుద్యోగుల కోసం రాష్ట్రంలో జాబ్ మేళా కార్యక్రమాలు విస్తృతంగా నిర్వహిస్తున్నట్లుగా తెలిపారు. 140 కోట్ల జనాభా కలిగిన ఈ దేశంలో నిరుద్యోగ సమస్య ఎక్కువగా ఉందని ఆందోళన వ్యక్తం చేశారు. ఏమైనా కొన్ని ప్రభుత్వ ఉద్యోగాలు విడుదలైతే పోటీ ఎక్కువగా కనిపిస్తుందని, అందుకే ప్రైవేట్ కంపెనీల ఇంటర్వ్యూలకు భారీగా స్పందన కనిపిస్తుందని పేర్కొన్నారు. ముఖ్యంగా రూరల్ ఏరియాలో నిరుద్యోగ సమస్య ఎక్కువగా ఉందని తెలిపారు. అందుకే జాబ్ మేళాలు ఎక్కువగా గ్రామీణ ప్రాంతాల్లో నిర్వహిస్తున్నట్లుగా పేర్కొన్నారు. సత్తుపల్లిలో నిర్వహించిన జాబ్ మేళాకు అనూహ్య స్పందన లభించిందని ఆశాభావం వ్యక్తం చేశారు. సత్తుపల్లిలో స్కూల్ డెవలప్మెంట్ సెంటర్ ఏర్పాటుకు తన వంతు కృషి చేస్తానని పేమీ ఇచ్చారు. ఎమ్మెల్యే డాక్టర్ మట్టా రాగమయి మాట్లాడుతూ పెద్ద పెద్ద ప్యాకేజీలు, ఇంటి దగ్గర్లోనే ఉద్యోగం అనే ఆలో

-కాంగ్రెస్ ప్రభుత్వం ఏర్పడిన తర్వాతనే నిరుద్యోగులకు ఉద్యోగ అవకాశాలు : ఎంపీ రామ సహాయం
-రాష్ట్రంలో ఆరు చోట్ల జాబ్ మేళాలు నిర్వహణ
-72 కంపెనీలు...4611 ఉద్యోగాలు
-హాజరైన 14,300 మంది నిరుద్యోగులు
-ఫలించిన ఎమ్మెల్యే దంపతుల కృషి



చన లేకుండా లభించిన ఉద్యోగాన్ని సద్వినియోగపరుచుకోవాలని శాసన సభ్యులు డాక్టర్ మట్టా రాగమయి కోరారు. పిల్లలు తల్లిదండ్రులకు భారం కాకూడదని విజ్ఞప్తి చేశారు. సింగరేణి ప్రభావిత ఏరియా అయిన సత్తుపల్లిలో నిరుద్యోగ సమస్య అధికంగా ఉందని ఆందోళన వ్యక్తం చేశారు. వచ్చిన ఉద్యోగంలో చేరి నైపుణ్యం చూపిస్తే ఉన్నత స్థాయికి వెళ్లే అవకాశం ఉందన్నారు. ఈ కార్యక్రమంలో నాయకులు డాక్టర్ మట్టా దయానంద్, సింగరేణి డైరెక్టర్ తిరుమలరావు, కొత్తగూడెం ఏరియా మేనేజర్ శాలిరాజు, డిప్యూటీ జిఎం కోటిరెడ్డి, కిష్టెరం ప్రాజెక్టు మేనేజర్ సరసింహారావు, జివిఆర్ ఓసీ పిఓ ప్రభోద్, సత్తుపల్లి ఎమ్మార్వో పున్నం సత్యనారాయణ, ఎంపీడివో నాగేశ్వరరావు, మున్సిపల్ కమిషనర్ సరసింహ, కాంగ్రెస్ పార్టీ పట్టణ అధ్యక్షుడు గాదె చెన్నారావు, మార్కెట్ కమిటీ చైర్మన్ దోమ ఆనంద్ బాబు, మాజీ మున్సిపల్ వైస్ చైర్మన్ తోటా సుజలరాణి, సీనియర్ కాంగ్రెస్ నాయకులు దొడ్డా శ్రీనివాసరావు, కమల్ పాషా తదితరులు పాల్గొన్నారు.

నేడు డయల్ యువర్ డిఎం

ప్రజాపక్షం/సత్తుపల్లి: సత్తుపల్లి డిపోలో నేడు డయల్ యువర్ డిఎం కార్యక్రమం ఏర్పాటు చేసి నట్లు సత్తుపల్లి డిపో మేనేజర్ ఊటుకూరి సునీత ఆదివారం ఒక ప్రకటనలో తెలిపారు. సత్తుపల్లి ఆర్టీసీ డిపో పరిధిలోని ప్రయాణికులు సోమవారం సాయంత్రం 4 గంటల నుండి 5 గంటల వరకు ఫిర్యాదులు, సలహాలు, సూచనల కొరకు 9959225962 కు ఫోన్ చేసి డిపో మేనేజర్ తో మాట్లాడవచ్చునని అన్నారు. ఈ సదావకాశాన్ని సత్తుపల్లి డిపో పరిధిలోని ప్రయాణికులు అందరూ వినియోగించుకోవాలని ఆమె కోరారు.



ఆత్మ కమిటీ చైర్మన్ గా మట్టూరి వెంకటేశ్వరరావు

నేడు ఆత్మ కమిటీ పాలకవర్గం ప్రమాణస్వీకారం

ప్రజాపక్షం/వైరా: వైరా నియోజకవర్గ ఆత్మ కమిటీ చైర్మన్ గా వైరా మండలం సిరిపురం గ్రామానికి చెందిన మట్టూరు వీరయ్య తనయుడు మట్టూరు వెంకటేశ్వరరావు నేడు బాధ్యతలు చేపట్టనున్నారు. ఆత్మ కమిటీ చైర్మన్ గా మట్టూరు వెంకటేశ్వరరావుతో పాటు 24 మంది డైరెక్టర్లను నియమించారు. నియోజకవర్గంలోని ఐదు మండలాలకు సమన్వయం చేస్తూ ఆత్మ కమిటీ డైరెక్టర్లను ఎంపిక చేశారు. ఈ సందర్భంగా ఆత్మ కమిటీ పాలకవర్గం ఎమ్మెల్యే రాందాస్ నాయక్ కు, ఉప ముఖ్యమంత్రి భట్టి విక్రమార్కుతో పాటు మంత్రులకు ధన్యవాదాలు తెలిపారు.



రేపు వైరాలో

మంత్రి పొంగులేటి జన్మదిన వేడుకలు

-భారీ టైక్ ర్యాలీ

ప్రజాపక్షం/వైరా: ఈ నెల 28వ తారీఖున తెలంగాణ రెవెన్యూ శాఖ, గృహ నిర్మాణ శాఖ, సమాచార ప్రజా సంబంధాల శాఖ మంత్రివర్గులు పొంగులేటి శ్రీనివాసరెడ్డి జన్మదిన వేడుకలు ఘనంగా నిర్వహించనున్నారు. ఈ జన్మదిన వేడుకలకు వైరా శాసనసభ్యులు మాలోతు రాందాస్ నాయక్ ముఖ్య అతిథిగా హాజరవుతున్నారు అని పొంగులేటి అభిమానులు తెలిపారు. ఈ జన్మదిన వేడుకల్లో కాంగ్రెస్ పార్టీ నాయకులు, కార్యకర్తలు పొంగులేటి శీనన్న అభిమానులు అందరూ పాల్గొనాలని అన్నారు. శాంతి సగర్ పరుచూరి గార్డెన్ నుండి మధిర రోడ్డు వరకు 28వ తారీఖున 9.30 గంటలకు జరుగు టైక్ ర్యాలీలో నిర్వహించి ఇండోర్ స్టేడియం ప్రక్కన కేక్ కటింగ్ కార్యక్రమం ఏర్పాటు చేశారు. వైరా మున్సిపాలిటీ పరిధిలో ఉన్న అన్ని వార్డుల నుండి అలాగే మండలంలోని కాంగ్రెస్ శ్రేణులు చాలా పెద్ద ఎత్తున పాల్గొనాలని మండల కాంగ్రెస్ కమిటీ, పట్టణ కాంగ్రెస్ కమిటీ పొంగులేటి శీనన్న అభిమానులు తెలిపారు.



మండల స్థాయి క్రీడలు

ప్రజాపక్షం/కల్లూరు: కల్లూరు మండల పరిధిలోని ప్రభుత్వ పాఠశాలలు, గుర్తింపు పొందిన పాఠశాలలలో చదువుతున్న విద్యార్థిని విద్యార్థులు నవంబర్ నెల 4, 5 తేదీలలో మండల స్థాయి పాఠశాలల ఆటలు పోటీలు కల్లూరులోని ప్రభుత్వ పాఠశాలలో జరుగుతాయని మండల విద్యాశాఖ అధికారి నివేదిత, వ్యాయామ ఉపాధ్యాయులు భీమా వీర రాఘవులు తెలిపారు. 14 సంవత్సరాల విభాగం వారు ఒకటి ఒకటి 2022 తర్వాత జన్మించిన వారు అర్హులని, అలాగే ఒకటి ఈ క్రీడల్లో ప్రతిభ కనబరిచిన క్రీడాకారులను జట్లు ఎంపిక చేయబడతాయని కావున మూడో తేదీ కల్లా అన్ని టీమలు ఆయా పాఠశాలల నుంచి పేర్లు పంపించాలని వ్యాయామ ఉపాధ్యాయులు నిర్వహకులు బోడ భీమా, పసుపులేటి వీరరాఘవయ్య, రాధాకృష్ణ, పద్మ, త్రివేణి, అప్పారావులు తెలిపారు. పూర్తి వివరాలకు సంబంధిత వ్యాయామ ఉపాధ్యాయులను, ప్రధానోపాధ్యాయులను సంప్రదించాలని కోరారు.



ఫోన్లు పోగొట్టుకున్న బాధితులకు అందజేత

ప్రజాపక్షం/అక్షపల్లి: అక్షపల్లి ఎస్ఐ సోమేశ్వర్ ఆధ్వర్యంలో అక్షపల్లి మండల కేంద్రంలో ఫోన్లు పోగొట్టుకున్న బాధితులకు వారి ఫోన్లను సీఈఐ ఆర్ పోస్ట్ లో ద్వారా కనిపెట్టి ఏఎస్ఐ సిహెచ్ వెంకటేశ్వర్లు, సీఈఐఆర్ కానిస్టేబుల్ యండ్రాతి శ్రీనివాసరావు ద్వారా బాధితులకు ఆదివారం అందజేశారు.



ఈసందర్భంగా బాధితులు మాట్లాడుతూ పోగొట్టుకున్న ఫోన్లు పోలీసులు పట్టుకొని తిరిగి ఇవ్వడం సంతోషంగా ఉందన్నారు.

పేరుకే ఫ్రెండ్లీ పోలీసింగ్..!



ప్రజాపక్షం/సత్తుపల్లి: ప్రజలతో మంచి సంబంధాలు నడుపుతూ ఫ్రెండ్లీ పోలీస్ అనే పదానికి వన్నె తెచ్చేలా వ్యవహరించాలని ఇటీవల బాధ్యతలు స్వీకరించిన డిజిపి పోలీసు వర్గాలకు పదేపదే హితబోధ చేసిన సంగతి తెలిసిందే. అయితే ఇందుకు పూర్తి విరుద్ధంగా వ్యవహరించారు ఒక సీఐ. ఆదివారం ఖమ్మం జిల్లా, సత్తుపల్లిలో నిర్వహించిన జాబ్ మేళాలో ఈ సంఘటన చోటు చేసుకుంది. ఈ సంఘటనపై జర్నలిస్టు సంఘాలు ఆందోళనకు సిద్ధమవుతున్నాయనే సమాచారం అందుకున్న ఏసీపీ రఘు వచ్చి సర్ది చెప్పడంతో గొడవ సద్దుమణిగింది. ఇందుకు సంబంధించిన వివరాలు ఈ విధంగా ఉన్నాయి. ఆదివారం సత్తుపల్లిలో జాబ్ మేళా నిర్వహించారు. పార్లమెంట్ సభ్యులు రామ

-విలేకరులపై చేయి చేసుకున్న సీఐ
-సర్ది చెప్పిన ఏసీపీ

సహాయం రఘురాంరెడ్డి, శాసన సభ్యులు డాక్టర్ మట్టా రాగమయి దయానంద్ తదితరులు హాజరయ్యారు. సభ ముగిసిన తర్వాత స్టాల్స్ పరిశీలించేందుకు వెళుతున్న ప్రజా ప్రతినిధుల వెంట కనరేజీ కోసం జర్నలిస్టులు వెళుతుండగా గేటులో ఉన్న రూరల్ సీఐ ముత్తులింగం మొదట సాక్షి రిపోర్టర్ శ్రీనివాసరావు, తర్వాత జర్నలిస్టు సంఘ రాష్ట్ర నాయకులు, జిల్లా ఉపాధ్యక్షులు, ఆంధ్రప్రభ స్టాఫ్ రిపోర్టర్ ఖాదర్ బాబాను నెట్టేశారు. జర్నలిస్టులమని చెబుతున్నప్పటికీ ఆలోచించకుండా రెండుసార్లు తోసియడంతో తోటి జర్నలిస్టులు ఆందోళనకు దిగారు. పరిస్థితి గమనించిన ఏసీపీ రఘు మాటామాటిన అక్కడికి చేరుకొని సర్ది చెప్పడంతో ఆందోళన సర్దుమడిగింది. సీఐ ప్రవర్తన గమనించిన వారంతా ఫ్రెండ్లీ పోలీస్ గా ఉండాలనే డిజిపి హితబోధకు సీఐ తూట్లు పొడిచారనే అభిప్రాయం వ్యక్తం చేశారు. ఈ సంఘటనకు సంబంధించిన వివరాలు డిజిపి దృష్టికి తీసుకువెళ్లి జర్నలిస్టు సంఘ నాయకులు ఎస్సీ ఖాదర్ బాబా తెలిపారు. ఉన్నత స్థాయి దర్యాప్తుకు ఆదేశించాలని కోరినట్లుగా పేర్కొన్నారు. ఈ విషయాన్ని రాష్ట్ర అకాడమీ చైర్మన్ శ్రీనివాసరెడ్డి, ఇండియన్ జర్నలిస్ట్ యూనియన్ రాష్ట్ర అధ్యక్షులు విరహా తలీ, రాష్ట్ర ప్రధాన కార్యదర్శి రామనారాయణ దృష్టికి తీసుకువెళ్లారు.

దెబ్బతిన్న పంటలకు నష్టపరిహారం చెల్లించాలి

ప్రజాపక్షం/నెలకొండపల్లి : దెబ్బతిన్న పంటలకు నష్టపరిహారం చెల్లించాలని బీజెపి జిల్లా నాయకులు రోగా సత్యనారాయణ డిమాండ్ చేశారు. మండలం లోని వివిధ గ్రామాలలో వర్షాలకు దెబ్బతిన్న పంటలను ఆదివారం పరిశీలించారు. ఈ సందర్భంగా ఆయన మాట్లాడారు....ఆకాల వర్షం రైతులకు తీరని నష్టం చేసినట్లు తెలిపారు. వరి, పత్తి, ఇతరత్రా పంటలను వానాలకు దెబ్బతిన్నట్లు తెలిపారు. వెంటనే అధికారులు స్పందించి క్షేత్ర స్థాయిలో సర్వే చేసి రైతులకు న్యాయం చేయాలని కోరారు. ఈ నెల 31 న జరిగే సర్కార్ పల్లాభాయ్ పటిల్ జయంతి సందర్భంగా జరిగే రన్ ఫర్ యూనిటీ కార్యక్రమం ను విజయవంతం చేయాలని కోరారు. ఈ కార్యక్రమంలో పార్టీ మండల అధ్యక్షుడు పాగర్తి సుధాకర్, కళ్యాణం నాగేశ్వరరావు, సయ్యద్ మోహిన్ డిన్,



పిట్టల సూరిబాబు, గెల్లా నాగసాయి, కందరబోయిన గోపి, కోండా హర్ష, తేజావత్ శ్రీనివాసరావు తదితరులు పాల్గొన్నారు.

వంట కార్మికులకు తీరని అన్యాయం



ప్రజాపక్షం/పాల్వంచ : ప్రభుత్వ పాఠశాలల్లో వంట పనిచేస్తున్న కార్మికులకు తీరని అన్యాయం జరుగుతున్నదని ఏఐటీయూసీ జిల్లా అధ్యక్ష, కార్యదర్శులు సరాటి ప్రసాద్, జమలయ్యలు అన్నారు. స్థానిక సిపిఐ కార్యాలయం చంద్రా రాజేశ్వరరావు భవన్‌లో మధ్యాహ్న భోజన కార్మిక సంఘం ఏఐటీయూసీ జిల్లా కమిటీ ఆధ్వర్యంలో ఎడారి ప్రభావతి అధ్యక్షతన ఆదివారం జిల్లా పని చేస్తున్న వంట కార్మికుల సమస్యలపై ఉద్యోగ, ఉపాధ్యాయ, విద్యార్థి, మహిళ, ప్రజా సంఘాల రౌండ్ టేబిల్ సమావేశం నిర్వహించారు. ఈ సందర్భంగా నేతలు సరాటి ప్రసాద్, జమలయ్య, మహిళా సమాఖ్య జిల్లా ప్రధాన కార్యదర్శి వి. పద్మజ, టీచర్స్ యూనియన్ జిల్లా నాయకులు వి. వివేకా, ఏఐటీయూసీ జిల్లా సహాయ కార్యదర్శి అన్నారపు వెంకటేశ్వర్లు మాట్లాడుతూ పాఠశాలల్లో గత 24 సంవత్సరాలుగా పనిచేస్తూ వారి సొంత డబ్బులు పెట్టి వంటలు చేస్తూ నాణ్యమైన భోజనాలను విద్యార్థులకు అందిస్తున్న వంట కార్మికులకు నెలల తరబడి బిల్లులు పెండింగ్‌లో ఉన్నాయని ఆవేదన వ్యక్తం చేశారు. బిల్లు చెల్లించకుండా వంటలు ఎలా చేస్తారని ప్రశ్నించారు. అలాగే ప్రభుత్వం విద్యార్థులకు అందిస్తున్న మెనూ చార్జీలు ప్రస్తుతం ఉన్న మార్కెట్ ధరలకు వ్యత్యాసం చాలా ఉందన్నారు. దీనితో విద్యార్థులకు సరైన భోజనం అందించలేకపోతున్నారని అన్నారు. కార్మికులకు చెల్లించే అతి తక్కువ వేతనం అయిన నెలకు

ఓ వైపు పోలీసుల తనిఖీలు..మరో వైపు అక్రమ ఇసుక రవాణా..!



ప్రజాపక్షం/పాల్వంచ : పాల్వంచ మండల వ్యాప్తంగా అనుమతులు లేకుండా ఇసుక రవాణా చేస్తున్న అక్రమార్కులు పెట్రోగిపోతున్నారు. పోలీసులు తనిఖీలు చేస్తున్నా భయం బెదురు లేకుండా అధరాత్రి ఇసుక రవాణా చేస్తున్నారు. మండల పరిధి రంగాపురం గ్రామంలో డిఎస్పి సతీష్ కుమార్ నేతృత్వంలో పాల్వంచ పోలీసులు శనివారం అధరాత్రి వాహన తనిఖీలు చేస్తున్నారు. మరోవైపు అదే గ్రామంలోని కిన్నెరసాని నది నుండి కొందరు వ్యక్తులు నాగారం మీదుగా ట్రాక్టర్‌లతో ఇసుక అక్రమంగా పెద్దమ్మతల్లి గుడి మీదుగా ఇతర గ్రామాలకు తరలిస్తున్నారు. నాగారం, మోరంపల్లి బంజర గ్రామాలకు చెందిన కొందరు వ్యక్తులు కలిసి నాగారం సీతారామ ప్రాజెక్టు కెనాల్ సమీపంలో కిన్నెరసాని వాగు నుండి అధరాత్రి పడుల సంఖ్యలో టిప్పర్‌లకు ఇసుక లోడ్ చేసి

- రౌండ్ సమావేశంలో వంట కార్మికుల పోరాటానికి మద్దతు ప్రకటన

కేవలం 3000/ల రూపాయల్లో కేంద్ర ప్రభుత్వం అందిస్తున్న 600 మాత్రమే చెల్లిస్తూ రాష్ట్ర ప్రభుత్వం చెల్లించే వేతనాలను కూడా పెండింగ్ పెట్టారని ఆరోపించారు. దీనితో వంట కార్మికులు పలు ఇబ్బందులను ఎదుర్కొంటున్నారని వాపోయారు. గత కొద్ది రోజుల నుండి మెనూ ప్రకారం ఖచ్చితంగా ఆహారం అందించాలని, ఒకే కరీకి డబ్బులు చెల్లిస్తూ రెండు రకాల కూరం వండాలనటం గుడ్డుకు ఆరు రూపాయలు చెల్లిస్తే మార్కెట్‌లో ఎనమిది రూపాయలు పెట్టి కొనుగోలు చేయాల్సి వస్తుందన్నారు. ఇంత తేడాతో వారానికి మూడుసార్లు కోడి గుడ్డు ఎలా ఇస్తారని ప్రశ్నించారు.ఇదేకాక పాఠశాలల్లో డ్వాక్రా గ్రూపుల పేరుతోనీ, అలాగే కొందరు ప్రధానోపాధ్యాయులు కూడా వండితే వండిపెట్టండి లేకుంటే మానేయండి అంటూ కార్మికులను మానసిక వేదనకు గురిచేయటం దారుణమన్నారు. ఎన్నికల సమయంలో ఇచ్చిన 10 వేయిల వాగ్దాన్ని వెంటనే అమలు చేయాలన్నారు. అలాగే వంట సరుకులు ప్రభుత్వమే సరఫరా చేయాలన్నారు. లేదా ప్రతి విద్యార్థికి 25 రూపాయల మెనూ చార్జీలు చెల్లించాలని డిమాండ్ చేశారు. ప్రధానోపాధ్యాయులు, డ్వాక్రా సంఘం గ్రూపుల సభ్యులు, ఇతరత్రా ప్రజా సంఘాల నాయకులు, వంట కార్మికుల పై ఒత్తిడి చేయకుండా సహకరించాలని పిలుపునిచ్చారు. వంట కార్మికుల సమస్యలు పరిష్కారం అయ్యే వరకు మేమంతా అందగా ఉంటామని హామీ ఇచ్చారు. ఈ సమావేశంలో తెలంగాణ మధ్యాహ్న భోజన పథకం వర్కర్స్ యూనియన్ జిల్లా వర్కింగ్ ప్రెసిడెంట్ దాసుల పుష్పావతి, జిల్లా ప్రధాన కార్యదర్శి ఎండూరి ప్రభావతి, రైతు సంఘం జిల్లా నాయకులు జర్నల మోహన్, ప్రజా నాట్యమండలి జిల్లా నాయకులు అల్లి వెంకటేశ్వర్లు, వంట కార్మిక సంఘం జిల్లా నాయకులు ధనలక్ష్మి, శారద, లక్ష్మి, రమాదేవి, లలిత, లక్ష్మి, శారద తదితరులు పాల్గొన్నారు.

సిపిఐ శతాబ్ది ఉత్సవాలను జయప్రదం చేయండి

-సిపిఐ రాష్ట్రసమితి సభ్యులు రావులపల్లి రవికుమార్



ప్రజాపక్షం/దుమ్మిగూడెం: డిసెంబర్ 26న ఖమ్మంలో జరగనున్న సిపిఐ శతాబ్ది ఉత్సవాల ముగింపు సభకు ప్రతి ఒక్క కార్యకర్త కదలి రావాలని సిపిఐ రాష్ట్ర సమితి సభ్యులు రావులపల్లి రవికుమారు పిలుపునిచ్చారు. ఈసందర్భంగా ఆయన మాట్లాడుతూ 40 దేశాల ప్రతినిదులు,5లక్షలమందితో ఈ సభ అత్యంత వైభవంగాముగింపు ఉత్సవాలను జరుపుకుంటుందని ఆయన తెలిపారు.అనంతరం మండలంలోని పలుగ్రామాలల్లో బహిరంగ సభ జయప్రదం చేయాలని ప్రచార కర పత్రాలను ఇంటింటి పంచారు.అనంతరం ఆయన మాట్లాడుతూ సిపిఐ 100ఏళ్ల ప్రస్థానంలో అనేక ఉద్యమాలు,పోరాటాలు నిర్వహించిన ఘనత ఉందన్నారు. తెలంగాణ సాయుధ పోరాటంలో సిపిఐ కీలక పాత్ర పోషించి రజాకార్లను తరిమికొట్టిన చరిత్ర భారత కమ్యూనిస్టుపార్టీదన్నారు.దున్నేవానికే భూమి అనేనినాదంతో దొరల గడిలను బద్దలు కొట్టి పేదవానికి భూములు పంచిన చరిత్ర సిపిఐకి ఉందన్నారు.అధికారం ఉన్నాలేకున్నానిరంతరం ప్రజల పక్షాననిలబడి వారిహక్కుల పరిరక్షణ కోసం నిరంతరం కృషి చేసిందన్నారు.అంతటి చరిత్ర100ఏళ్లుగా నేటికీ ప్రజల హృదయాల్లో పధిలంగా ఉందన్నారు. ఈ బృహత్తర కార్యక్రమానికి సిపిఐ శ్రేణులు,పెద్ద ఎత్తున తరలివచ్చి బహిరంగ సభను విజయవంతం చేయాలని కోరారు. ఈకార్యక్రమంలో మండల కార్యదర్శి బొల్లూజు వేణు,సహాయ కార్యదర్శి తాటిపూడి రమేష్, నోములు రాంరెడ్డి, రాజిరెడ్డి, శ్రీనివాస రెడ్డి, కురసం ప్రసాద్, కాటిబోయిన వెంకటేశ్వర్లు, రాచ కొండ సురేష్, గ్రామస్థులు తదితరులు పాల్గొన్నారు.

ప్రజలకు అండగా గులాబీ జెండా



ప్రజాపక్షం/కరకగూడెం: బీఆర్ఎస్ పార్టీ జిల్లా అధ్యక్షులు రేగా కాంతారావు ఆదేశాల మేరకు కరకగూడెం మండలంలోని సమాత్ మోతె(గొల్లగూడెం) గ్రామంలో గ్రామ కమిటీ అధ్యక్షులు మలకం వెంకటేశ్వర్లు, కార్యకర్తలతో కలిసి గులాబీ జెండాను ఆవిష్కరించారు. ఈ సందర్భంగా మలకం వెంకటేశ్వర్లు మాట్లాడుతూ కాంగ్రెస్ పార్టీ లేనిపోని హామీలు ఇచ్చి ప్రజలను మోసం చేశారని, ఎన్నికలు ఎప్పుడు వచ్చినా గులాబీ పార్టీ సొంతం చేసుకుంటుందని అన్నారు. ప్రజలు సమ్మే పరిస్థితిలో లేరని, ఎన్నికల్లో బీఆర్ఎస్ పార్టీ అభ్యర్థులను గెలిపించి, సరైన బుద్ధి చెప్పారని పేర్కొన్నారు. ఈ కార్యక్రమంలో మండల యూత్ ప్రెసిడెంట్ గుడ్ల రంజిత్ కుమార్, పార్టీ కో ఆర్డినేటర్ సుతారి నాగేష్, బట్టా బిక్షపతి, ఇర్ల సత్యం, ఇర్ల నాగేష్, కుంజ లక్ష్మయ్య, అంజయ్య, పుల్లయ్య, ఆదినారయణ, రమేష్, కుమారస్వామి, వంశీ, కుపేలుడు, మహాళలు, కార్యకర్తలు తదితరులు పాల్గొన్నారు.

మధ్యాహ్నం భోజనం వర్కర్లకి పెండింగ్

బిల్లులు జీతాలు తక్షణమే విడుదల చేయాలి

ప్రజాపక్షం/మణుగూరు:

మధ్యాహ్నం భోజన వర్కర్లకి పెండింగ్ బిల్లులు జీతాలు తక్షణమే విడుదల చేయాలని సిఐటీయూ జిల్లా నాయకులు సత్ర పల్లి సాంబశివరావు డిమాండ్ చేశారు. ఆదివారం మధ్యాహ్న భోజనం వర్కర్ల సమావేశ శ్రామిక భవన్ లో జరిగింది. సమావేశానికి శైలజ అధ్యక్షురాలుగా వహించగా ఈ సందర్భంగా ఈ సిఐటీయూ జిల్లా నాయకులు సత్ర పల్లి సాంబశివరావు మాట్లాడుతూ ప్రభుత్వ పాఠశాలలో పనిచేసే మధ్యాహ్నం భోజనం వర్కర్ల సమస్యలు రోజురోజుకు పేరుకుపోతున్నాయని, నెలలు గడుస్తున్నా జీతాలు, వంట బిల్లులు నేటికీ పడలేదని, కార్మికులు కిరాణీ షాపుల దగ్గర అప్పులు చేస్తూ, సరుకులు తీసుకొస్తూ పిల్లలకి వడ్డిస్తున్నారని, రాష్ట్ర ప్రభుత్వం మాత్రం వారి బిల్లులు పట్ల గాని, వారి జీతాల విషయంలో గాని స్పందించట్లేదన్నారు. తక్షణమే పెండింగ్ జీతాలు బిల్లులు విడుదల చేయాలని, వారికి వంట చేసే సమయంలో పొగ వల్ల కంటిచూపు, ఊపిరితిత్తుల సమస్యలతో బాధపడుతున్నారని, ప్రభుత్వం ఇన్సూరెన్స్, పిఎఫ్, ఈఎన్ఐ సౌకర్యం కల్పించాలని లేని పక్షంలో సిఐటీయూ ఆధ్వర్యంలో ఆందోళన పోరాటాలు చేస్తామన్నారు. సిఐటీయూ సీనియర్ నాయకులు కొడిశాల రాములు మాట్లాడుతూ 40 సంవత్సరాల తర్వాత సిఐటీయూ జిల్లా మహాసభలు మణుగూరు పట్టణంలో జరుగుతున్నాయని ఈ మహాసభలకు పట్టణ ప్రజలు కార్మికులు అందరూ సహకారాలు అందించాలని మహాసభలు జయప్రదం చేయాలని అన్నారు. ఈ సమావేశంలో మధ్యాహ్నం భోజనం వర్కర్ నాయకురాలు డి రమాదేవి. ఎం మునెమ్మ. కే సరిత. సిహెచ్ విజయ, కృష్ణవేణి, లలిత, నాగరత్నం, మనీ, చంద్రమ్మ, పుష్ప. మనీ, చంద్రమ్మ, పుష్ప, జి సీత తదితరులు పాల్గొన్నారు.



ఓట్‌చోర్‌ని వ్యతిరేకిస్తూ సంతకాలు

ప్రజాపక్షం/ఇల్లందు: కేంద్రంలో అధికారంలో ఉన్న బిజెపి ప్రభుత్వం నిరంకుశ పాలన కొనసాగిస్తూ ప్రజాస్వేచ్ఛ, హక్కులను హరిస్తూ ఓటు లేనివారిని కూడా ఉన్నట్టుగా నృష్టించి దుష్టపరిపాలన కొనసాగిస్తున్నారని ఎంఎల్ఎ కోరం కనకయ్య ఆరోపించారు. ఈనేపథ్యంలో సమగ్ర ఆధారాలతో పార్లమెంట్ ప్రతిపక్ష నాయకులు రాహుల్ గాంధీ ఓట్ చోరి బహిరథం చేసిన తరుణంలో ఏఐసీసీ, టీపీసీసీ పిలుపు మేరకు ఓట్ చోరిని వ్యతిరేకిస్తూ ప్రజలతో సంతకాలు సేకరణను ఆదివారం మున్సిపాలిటీ పరిధిలోని 2వ వార్డులో చేపట్టారు. ఈకార్యక్రమంలో భాగంగా పట్టణ అధ్యక్షులు దొడ్ల డానియల్ ఆధ్వర్యంలో నిర్వహించిన కార్యక్రమానికి ఇల్లందు ఎంఎల్ఎ కోరం కనకయ్య ముఖ్యఅతిథిగా హాజరై వార్డుకు చెందిన మహిళా సోదరిమణులతో ఓట్ చోరి కార్యక్రమాన్ని వ్యతిరేకిస్తూ సంతకాలు సేకరించారు. ఓట్ చోరి చేసి అక్రమ మార్గంలో గవ్వెనెక్కిన భాజపాకు ప్రజలు రానున్న స్థానిక సంస్థల ఎన్నికల్లో బుద్ధి చెప్పడం ఖాయమని జోస్యం చెప్పారు. ఈకార్యక్రమంలో మండల అధ్యక్షులు పులి సైదులు, పట్టణ వర్కింగ్ ప్రెసిడెంట్ సుదర్శన్ కోరి, టౌన్ ప్రధాన కార్యదర్శి ఎండి జాఫర్, నాయకులు మాడుగుల సాంబమూర్తి, చిట్ల శ్రీనివాసరావు, మండల మాజీ వైస్ ఎంపీపీ మండల



రాము, మల్లేల డేవిడ్, మేకల శ్యామ్, మహబూబ్, ఇమామ్, టౌన్ మహిళా అధ్యక్షురాలు గాలిపల్లి స్వరూప, సలీం, రామక్రిష్ణ, మల్లిశ్వరి, యాకుబ్, కమలాకర్, తుపాకుల సైదులు, నాగరాజు, శంకర్, సత్యనారాయణ, మేకల శ్రీనివాస్, పద్మ, బిల్లాకంటి పద్మ, మేకల రమేష్, ఆవు సురు గణేష్, పోటు వెంకన్న, నీలకంఠం వెంకటేశ్వర్లు, సునీల్, ప్రదీప్, కొండపల్లి సంపత్, కొండూరి పద్మ, వార్డ్ నాయకులు గిరి, ముఖ్య నాయకులు, కార్యకర్తలు, తదితరులు పాల్గొన్నారు.